
Таварыства беларус- 
кай мовы імя Ф. Скарыны 
выказвае шчырую падзяку 
за цёплыя словы ў адрас 
нашай арганізацыі і акты- 
вістаў ТБМ падчас “жывой 
ліні” ў газеце “Звязда”. 

Рэспубліканская Рада 
Таварыства прыняла рашэн- 
не аб супрацоўніцтве ўсіх 
структур ТБМ з органамі 
мясцовай ўлады па выка- 
нанні Пастановы КМ('ністэр- 
ства адукацыі Ле 48 ад 
27.08.2001 г. “Праграма 
дадатковых мер па пашы- 
рэнні сферы выкарыстання 
беларускай мовы ў сістэме 
адукацыі”. 

На вялікі жаль, некато- 
рыя хіраўнікі мясцовай вер- 
тыкалі, упраўленняў і аддзе- 
лаў адукацыі не разумеюць 
неабходнасці дзейнічаць У 
існым прававым полі. Так, 
напрыклад, намесніца стар- 
шыні Гарадзенскага аблвы- 
канкаму спадарыня М. М. 
Бірукова ў сваім адказе на 
наш запыт аб захадах па 
рэалізацыі Пастановы Міні- 
стэрства піша, што ў Мас- 
тах, Навагрудку, Ашмянах 
прадугледжваецца стварэн- 
не гімназій і што “пытанне 
аб моўным статусе гэтых 
навучальных устаноў будзе 
прапрацавана з бацькоў- 


Міністру адукацыі Беларусі 

Паважаны Пётр Іванавіч! 


скай грамадскасцю” амаль 
тое ж самае адказвае нам і 
намеснік старшыні Берас- 
цейскага аблвыканкаму С. 
Д. Ашмянцаў. Ён лічыць, 
што “беларускамоўныя 
ўстановы ствараюцца не па 
распараджэнні аблвыканка- 
му, а толькі па жаданні 
бацькоў і вучняў”. Такой жа 
думкі прытрымліваецца і 
начальнік упраўлення аду- 
кацыі Баранавіцкага гарвы- 
канкаму І. І. Стасевіч. (Копіі 
лістоў дадаюцца). 

Відаць, некаторыя ад- 
казныя дзяржаўныя чыноў- 
нікі памылкова кіруюцца 
артыкулам 22 Закона аб 
мовах “Мова выхавачня ў 
дзіцячых установах, дз 
гаворыцца, што “у адпа- 
веднасці з пажаданнямі гра- 
мадзян па рашэнні мясцо- 
вых выканаўчых і распарад- 
чых органаў могуць ства- 
рацца дзіцячыя дашкольныя 
ўстановы або асобныя гру- 
пы, у якіх выхаванне вя- 
дзецца на мове нацыяналь- 
най меншасці”. Яны не 
звяртаюць увагі на артыкул 
2] вышэйзгаданага Закона, 
які непасрэдна тычыцца 
забеспячэння права наву- 
чання на дзяржаўнай мове: 
“Рэспубліка Беларусь га- 
рантуе кожнаму жыхару 


неад'емнае права на выха- 
ванне і атрыманне адукацыі 
на беларускай або рускай 
мове. Гэта права забяспеч- 
ваецца сістэмай дашколь- 
ных устаноў, агульнааду- 
кацыйных школ, прафесій- 
на-тэхнічных вучылішчаў, 
сярэдніх спецыяльных і вы- 
шэйшых навучальных уста- 
ноў”. 

Просім Вас зрабіць усё 
магчымае, каб давесці да 
кіраўнікоў мясцовай улады 
неабходнасць стварэння 
роўных умоў для атрыман- 
ня адукацыі, як на рускай, 
так і беларускай мовах, а 
менавіта, адкрыць згодна з 
Пастановай Міністэрства 
беларускамоўныя наву- 
чальныя ўстановы ў кож- 
ным населеным пункце Бе- 
ларусі. Тым больш, што 
гэтага патрабуе і артыкул 
5 новага Закона аб аду- 
кацыі: “Дзяржава гарантуе 
грамадзянам права выбару 
мовы навучання і выхаван- 
ня і стварае адпаведныя 
ўмовы для рэалізацыі гэта- 
га права. Навучанню на 
беларускай мове, выданню 
літаратуры, падручнікаў і 
вучэбных дапаможнікаў на 
беларускай мове аказваец- 
ца дзяржаўная падтрымка”. 

Мы лічым, што цяпер 


лёс беларукамоўнай адука- 
цыі непасрэдна залежыць ад 
прысутнасці дзяржаўнай 


беларускай мовы ў нашых 


ВНУ. У сувязі з гэтым про- 
сім Вас на бліжэйшай нара- 
дзе рэктараў паставіць гэ- 
тае пытанне і даць у сродках 
масавай інфармацыі спіс 
тых ВНУ Беларусі і іх фа- 
культэтаў, дзе з І верасня 
2002 года будуць існаваць 
беларускамоўныя студэнц- 
кія групы і плыні, дзе ўсе 
вучэбныя прадметы, у тым 
ліку і замежная мова, бу- 
дуць выкладацца па-бела- 
руску. 

У сваю чаргу ТБМ зго- 
дна актыўна супеацоўні- 
чаць з Вамі па гэть. . надзён- 
ным пытанні і прапануе 
знайсці магчымасць су- 
стрэцца з кіраўніцтвам Та- 
варыства на працягу кра- 
савіка ў любы зручны для 
Вас час з мэтай абмерка- 
вання праблемы беларуска- 
моўнага навучання ў ВНУ і 
стварэння Беларускага на- 
цыянальнага універсітэта. 


Дадатак на 3 ста- 
ронках. 


З павагай 
Старшыня ТБМ 
Алег Трусаў. 





Круглы стол “Глабалізацыя і Беларусь” 


28 сакавіка ў памяш- 
канні БДУ культуры адбыў- 
ся “круглы стол” “Глабалі- 
зацыя і Беларусь” у межах 
Міжнароднага сімпозіюму 
“Разнастайнасць моў і куль- 
тур, у кантэксце глабаліза- 
цыі”, які пройдзе ў Менску 
9-10 ліпеня г.г. пад эгідай 
ЮНЕСКА. Сімпозіюм ла- 
дзіў Саюз беларускіх пісь- 
меннікаў разам з шэрагам 
арганізацый, у тым ліку і 
ТБМ. Мяркуецца правесці 
некалькі “круглых сталоў” 
да пачатку сімпозіюму, і 
вышэйназваны быў самым 
першым, адкрывальным. 

“Круглы стол” право- 
дзіўся ў форуме канферэн- 
цыі, высокая навуковасць 
якой пацвярджаецца про- 
звішчамі яе ўдзельнікаў, 
слынных і'івукоўцаў. Яў- 
ген Бабосаў, Мікола Кру- 
коўскі, Анатоль Грыцкевіч, 
Уладзімір Конан, Адам 
Мальдзіс, Арнольд Міхне- 
віч, Алег Трусаў, Любоў 
Уладыкоўская-Канаплянік 
разважалі пра тэндэнцыі і 
перспектывы глабалізацыі, 
пра Дэкларацыю ЮНЕСКА 
аб культурнай разнастай- 


насці, пра Беларусь 
і нацыянальныя ку- 
льтуры, пра адука- 
цыйны працэс і: 
моўную сітуацыю І 
ў Беларусі ў кан- 
тэксце глабаліза- 
цыі. 
Выступоўцы; 
адзначылі неабход- і 
насць абмеркавання 1 
праблем глабаліза- 
цыі і надзённасць 7 
сімпозіюму. Выказ- 
валіся пажаданні, 
каб сімпозіюм пры- 
цягваў увагу наву- 
коўцаў іншых кра- 
ін, бо толькі суполь- 
на можна наблізіцца 
да ісціны. Гэта ад- 
значыў і вядовец 
“круглага стала” пісьмен- 
нік Васіль Якавенка. Кіраў- 
ніцтва БДУ культуры, ака- 
зала неабходную дапамогу: 
у падрыхтоўцы і правя- 
дзенні “круглага стала” 
бралі ўдзел прарэктар уні- 
версітэта, прафесар Марыя 
Бяспалая, д“чан ФБІС Ра- 
ман Матуль,кі. узнёслы, 
творчы настрой прынеслі ў 
залу выканаўцы народных 


песень гурта БДУ культуры 
“І. амніцы” (маст. кір. Ула- 
дзімір Зяневіч). 

Шэраг “круглых ста- 
лоў” будзе наладжаны сіла- 
мі Таварыства беларускай 
мовы ў красавіку - траўні. 
Адзін з іх - па важнай 
надзённай тэме: “Мова і 
адукацыя, падручнікі, дапа- 
можнікі і методыкі”. Заці- 
каўленых у абмеркаванні 


Падчас “круглага стала” 





гэтай праблемы просім па- 
даваць заяўкі на ўдзе. -да 
траўня па тэл./факсе 284- 
85-11, 288-23-52, па адрасе 
220005 г. Мінск, вул. Ру- 
мянцава, І3 Таварыства 
беларускай мовы, Е-таі! 
Бпт(дібт. Ііпеуо. МіпсК.Бу. 


, 
г “Тюдміла Дзіцэвіч, 
першы намеснік старшыні 
ТБМ. 


б “па 





З нагоды 70-й гадавіны з дня нараджэння Якуба 





Адамавіча Якубоўскага Беларускае грамадскае згуртаванне 
татар “Зікр уль-Кітаб” разам з Мусульманскім рэлігійным 
аб'яднаннем ў Рэспубліцы Беларусь 20 красавіка праводзіць 
памінальную вечарыну. Да юбілею галоўнага рэдактара 
“Байрама”, якім Я.Якубоўскі быў на працягу амаль 10 гадоў, 
рыхтуецца спецыяльны выпуск, прысвечаны яго памяці. 
Матэрыялы, прысвечаныя Якубу Якубоўскаму 


чытайце на ст. 2. 





Ахвяраванні на ТБМ 


Севастопальская арг. ТБМ 
ім. Ф. Скарыны 
. Барташ В.М. - 10 грн. 
. Малахоўская- 
Васюніна А.С. - 10 грн. 
. Белік Л.Н. - 10 грн. 
. Бас Е.Е. - 10 грн. 
. Карэцкі А.В. - 10 грн. 
. Клімаў М.К. - 10 грн. 
7. Русак Л.В. - 10 грн. 


го 


Кафедра беларускай мовы 
ВДУ імя Машэрава 

1. Бабіч Ю.М. - 1.200р. 

2. Марозава Я.Н. - 550 р. 

З. Семянькова Г.К. - 250 р. 

4. Даўбешка Н.П. - 500 р. 


5. Дзядова А.С. - 500 р. 

6. Злобін Л.І. - 1.000 р. 

7. Зуева І.М. - 500 р. 

8. Арцямёнак Г.А. - 1.000 р. 

9. Печаніцына Л. Ул. -500 р. 

10. Несцяровіч В.І. - 1.000 р. 
32-я група факультэта 

беларускай філалогіі і куль- 

туры - 4000 р. 


1. Глінская суполка ТБМ 
(Докшыцкі р-н) - 7.000 р. 

2. Пенсіянерка з Жодзіна - 
5.000 р. га 

3. Суполка “Рэфармацыя” 
(Менск) - 50 5. 

4.Невядомы (Мен.)- 1.300р. 


Просім Вашыя ахвяраванні дасылаць на адрас: вул. 
Румянцава 13, г.Менск, 220005, альбо пералічыць на 
разліковы рахунак ТБМ Ле 3015212350014 у Менскай 
гардырэкцыі ААТ Белб:гнесба тка код 764 праз любое 
аддзяленне ашчадбанка Беларусбанк (камісійны збор пры 


гэтым не бярэцца). 






ЯКУБ ЯКУБОЎСКІ 


М 16 (555) 








(Да 70-х угодкаў з дня нараджэння) 


Сёлета спаўняецца 70 гадоў 
з дня нараджэння Якуба Адама- 
віча Якубоўскага (1932-1998), 
выдатнага беларускага навукоў- 
ца, знакамітага энцыклапедыста, 
сябраа Праўлення Беларускага 
згуртавання татараў-мусульман 
“Аль-Кітаб”, галоўнага рэдакта- 
ра квартальніка “Байрам”. 
Нарадзіўся Якуб Ада-мавіч 
20 красавіка 1932 г. у вёсцы Камаі 
Пастаўскага раёна Віцебскай 
вобласці ў сям'і рамесніка. У 1950 
г. пасля заканчэння сярэдняй шко- 
лы ў Відзах Браслаўскага раёна 
працаваў настаўнікам пачатко- 
вых класаў у розных школах таго 
Ж раёна. У 1955 г. скончыў Менскі 
настаўніцкі інстытут па спецы- 
яльнасці гісторыя, пазней па гэтай 
жа спецыяльнасці атрымаў вы- 
шэйшую адукацыю ў Менскім 
педагагічным інстытуце. У 1957- 
1962 гг. вучыўся на дзённым 
аддзяленні геаграфічнага аддзя- 
лення БДУ, які скончыў з ад- 
знакай. У 1989 г. атрымаў вы- 
шэйшую адукацыю па спецы- 
яльнасці беларуская мова і літара- 
тура на завочным аддзяленні 
Менскага педагагічнага інстыту- 
та. Працаваў у навукова-да- 
следчым інстытуце глебазнаўства 
(1962-1967 гг.), а ў 1967-1992 гг. - 
у выдавецтве “Беларуская энцы- 
клапедыя імя Пятруся Броўкі”, 
загадчыкам рэдакцыі геалогіі і 
геаграфіі. З яго ўдзелам створан": 
наступныя энцыклапедычныя вы- 
данні: “Беларуская савецкая 
энцыклапедыя” у 12-ці тамах, 
“Энцыклапедыя прыроды Бела- 
русі” у 5-ці тамах, аднатомнік 
“Прырода Беларусі”, “Беларус- 
кая ССР. Кароткая энцыклапе- 


дыя” у 5-ці тамах на беларускай 
і рускай мовах, даведнікі пра аб- 
ласныя цэнтры Беларусі, “Блакіт- 
ная кніга Беларусі” і інш. У 
складзе калектыву ствараль- 
нікаў 12-ці томнай “Беларускай 
савецкай энцыклапедыі” за за- 
слугі ў адраджэнні нацыянальнай 
свядомасці і культуры беларус- 
кага народа ў 1976 г. атрымаў 
званне лаўрэата Дзяржаўнай прэ- 
міі БССР. 

Пасля выхаду на пенсію 
актыўна працаваў на ніве куль- 
турна-нацыянальнага адраджэння 
беларускага і татарскага народаў. 
Ён ініцыятар стварэння і галоўны 
рэдактар квартальніка Беларус- 
кага згуртавання татар-мусуль- 
ман “Аль-Кітаб” - часопіса “Бай- 
рам”, які выдаецца з 1991 г., аўтар 
гімна беларускіх татар “Мы з 
іманам жывём на зямлі Беларусі” 
(музыка Дзінары Мазітавай); 
узнагароджаны медалём Міколы 
Шчакаціхіна і занесены ў кнігу 
гонару “Рупліўцы твае, Бела- 
русь” (1998); працаваў над ства- 
рэннем энцыклапедычнага давед- 
ніка “Татары Беларусі, Літвы і 
Польшчы” (энцыклапедыі для 
татар); склаў слоўнік гэтага 
выдання. Падрыхтаваў каля 1000 
артыкулаў і апублікаваў у “Бай- 
раме” больш за 300 пробных ар- 
тыкулаў для гэтай энцыклапедыі 
па рознай тэматыцы; вывучаў 
гісторыю старажытных шляхецкіх 
родаў татар Беларусі; збіраў 
звесткі пра слынных дзеячоў 
Беларусі татарскага паходжання; 
гуртаваў вакол квартальніка 
аўтарскі калектыў краязнаўцаў, 
гісторыкаў, нацыянальна свядо- 
мых татараў і беларусаў. 


Памёр Якуб Адамавіч 14 
верасня 1998 г. “Смерць слынных 
асобаў заўсёды ўспрымаецца як 
вялікая трагедыя, - пісаў прафесар 
Л. Лыч. - Калі ж памірае такі 
чалавек дробнай па колькасці 
людзей этнічнай групы, яго ады- 
ход на вечны спачын шматкроць 
павялічвае гэтую трагедыю. Ду- 
маю, акурат так расцэньвае та- 
тарская грамада смерць свайго 
дарагога, незабыўнага сына Яку- 
ба Якубоўскага. Да глыбіні душы 
ўзрушыла яна і многіх беларусаў, 
якія ведалі Якуба, падтрымлівалі 
з ім цесныя сяброўскія сувязі, 
удзельнічалі ў розных сумесных 
культурна-адраджэнскіх мера- 
прыемствах”. Пахаваны Я. Яку- 
боўскі на мусульманскіх могілках 
(мізары) у гарадскім пасёлку 
Смілавічы Чэрвеньскага раёна 
Менскай вобласці. 

Больш падрабязна пра Я. 
Якубоўскага можна прачытаць у 
выданнях: 

Маліноўскі М. Жывая і ства- 
ральная легенда беларускага і 
беларуска-татарскага народаў. 
“Байрам”, 1997, Хе 1; 

Канапацкі І. Памяці брата. 
“Культура”, 1998, Ло 38; 

Шкуратаў І., Якубоўская Т. 
Якаў Адамавіч Якубоўскі. Літа- 
сфера, 1998, Мод; 

“Байрам”, 
50; 

Л. Ль... / “йнасць Якуба 
Якубоўскага ў люстэрку нацыя- 
нальна-культурнага адраджэння 
татараў Беларусі. “Байрам”, 
1999, ЛІ, сс. 18-32). 


1995, Ле 3, сс. 3- 


І. Канапацкі, 
М. Маліноўскі. 


Ліст да Я. Якубоўскага 


Добры дзень, спадар Яша, 
звяртаюся так да Вас таму, як чую 
і бачу па-ранейшаму, хоць кажуць, 
што Вас ужо няма сярод нас, 
бадзёраступных. Абы толькі 
ўзгадаў чалавека, якога ты зведаў 
душою, як ён ужо цалкам перад 
табою, як ты яго і чуеш, і бачыш, і 
адчуваеш, ягоныя памкненні, быц- 
цам маеш трэцяе вуха і вока ці 
штосьці ЯШЧЭ. 

Зусім выпадкова сустрэліся 
мы ўпершыню на Круглай плош- 
чы. Дакладней, мой даўнейшы 
знаёмы і сябра па Народнаму 
фронту, таксама і татарын, і Яку- 
боўскі з Нароччыны мусілі, як у іх 
было прызначана сустрэцца, ну, я 
быў тут “між іншым”, але зболь- 
шага пазнаёміліся. Такая ка- 
роткая сустрэча пакінула досыць 
прыязны ўспамін аб ім, як аб 
чалавеку, з якім можна брацца за 
любую адказную справу. Потым, 
мусіць праз год, я ўжо быў выму- 
шаны аб ім узгадаць. Прычынай 
гэтаму была чарговая карціна на 
рэлігійную тэматыку, з рознымі 
выявамі і надпісамі сакральнага 
значэння, у тым ліку і мусуль- 
манскага зместу. З кім толькі 
тады мне не давялося перазнаё- 
міцца і ўрэшце-рэшт дарога з 
пытаннямі-закалдобінамі ды вы- 
значэннямі прывяла мяне зноўку да 
гэтага чалавека, я проста зму- 
шаны быў узгадаць і звярнуцца да 
яго, як да апошняй інстанцыі. Ма- 
ла таго, што ён быў высока- 
адукаваны і высокакультурны 
чалавек, што ўдала хавалася за 
яго знешняй праставатасцю, і 


валодаў энцыклапедычнымі ве- 
дамі, у чым я хутка пераканаўся 
ў ходзе нашых узаемных дачы- 
ненняў, дык і яшчэ быў надзелены 
выключна высокароднымі душэў- 
на-этычнымі якасцямі, аб якіх 
можна выказаць шмат цёплых і 
адданых слоў удзячнасці. Здзіўля- 
ла яго маторыка, ён лёгка, як 
кажуць “з поўабарота”, мог 
раптам успалымнецца, даводзіць 
і пераконваць, так што і спрачацца 
адпадала думка, а хацелася слу- 
хаць ды пазіраць на яго, як на 
Божую іскру. Пытанняў у мяне па 
той карціне, з гравюры “Адвеч- 
нае святло Беларусі”, было да яго 
даволі шмат. Нават не ведаў, ці 
адказаў бы я на іх, калі б не наша 
тая сустрэча, ні ягоная асоба. 
Бясспрэчна адно, у чым я цалкам 
перакананы - гэта быў адзін з 
лепшых сыноў нашай Бацькаўш- 
чыны, адзін з годнейшых прад- 
стаўнікоў татарскага народа 
Беларусі. Здзівіўся я дужа пад час 
нашай апошняй сустрэчы, якая 
адбывалася ў яго на кватэры, 
якраз на свята Масленіцы, куды я 
забег літаральна на пару хвілін. 
Надзвычай непаўторная ненавяз- 
лівал гасціннасць яго ўласцівая 
толькі прыроджаным псіхолагам, 
знаўцам душы чалавечай, якім ён 
бясспрэчна і быў. Калі б вы, 
шаноўныя спадары ды спадарыні, 
паспыталі тых дзіўных аладачак 
з непаўторнымі скарыначкамі і 
прысмакамі, ды аздобленых яго- 
нымі дасціпнымі жартамі ды пры- 
гаворкамі, то вы пэўна такі гас- 
цінны палон выбралі б перш за 


жаданае вызваленне. Ну і другое, 
чым Я быў здзіўлены - то ягоная і 
зноў раптоўная прапанова, каб я 
намаляваў карціну з выявай Ада- 
ма Міцкевіча на татарскім ста- 
рым мізары!?. Гэта мяне дужа 
здзівіла. А ён спакойна дадаў: “То 
хіба мусіць не адзін, а з кімсьці 
яшчэ”. Зараз я зразумеў - гэта 
будзе знакавы твор. Непахіснасць 
і лагічная паслядоўнасць яго раз- 
ваг бясспрэчна мелі свой пата- 
емны сэнс, раскрываць які яму не 
надта рупілася, ну і я на тым не 
дужа настойваў, зразумеў - тут 
ёсць нейкі схаваны падсэнс, да 
якога неабходна дайсці самому. 
Вось гэтая здольнасьць выказаць 
сваю думку другім, так, каб і яны 
прызнавалі яе за сваю, уласціва 
надзвычай рэдкім людзям. Таму і 
сёння цярэбіць памяць маю і не дае 
забыцца, прымушаючы ўсё зноў- 
ку вяртацца да яе, думаць і шу- 
каць ёй свайго вырашэння. Але 
ўсяму Божая воля. Пэўна такая 
была воля і на тое, каб у розны час 
нараджаліся такія людзі, як Якуб 
Якубоўскі, якія як Божыя знічкі, 
згараючы ў буднях штодзённай 
працы ды змаганняў, пакідалі па 
сабе светлы след “ашай аб іх 
памяці. Промні іхняга свят-ла 
асвятляюць наш сённяшні шлях на 
тым бальшаку, якім крочылі колісь 
і яны, ды сабой пакідаюць яскравы 
ўзор дабрачыннасці і самаадда- 
най Любові, як да чалавека, так і 
ла Бога ці то Аллага... 


Алесь Цыркуноў, мастак. 
Люты 2002 г. 

ТБМ на жывой сувязі з 









міністрам 


Прайшла “жывая лінія” з 
міністрам адукацыі П. І. Брыга- 
дзіным. “Лінія” выклікала ціка- 
васць у чытачоў “Звязды”. Пы- 
танняў задавалася шмат па роз- 
ных праблемах. Сябры структур- 
ных арганізацый ТБМ не засталіся 
ў баку. Таму можна вылучыць 
асобную “жывую лінію” ТБМ з 
міністрам. 

ТБМаўцы імкнуліся атры- 
маць канкрэтныя адказы на на- 
балелыя пытанні: адкрыццё бе- 
ларускамоўных груп і садкоў, 
класаў і школ, плыняў у ВНУ і, 
вядома ж, адкрыццё Нацыяналь- 
нага універсітэту з беларускай 
мовай навучання. Хочацца ў пер- 
шую чаргу спыніцца на станоўчых 
момантах “жывой лініі”. Надзвы- 
чай прыемна было пачуць з вуснаў 
міністра адукацыі добрыя словы 
пра супрацоўніцтва з нашай ар- 
ганізацыяй у адказ на пытанне 
Міколы Лавіцкага (Менск). Гэта 
абнадзейвае. Парадаваў узважа- 
ны падыход да праблемы функ- 
цыянавання СШ Лё 12 у г. Салі- 
горску. Цвёрдая пазіцыя Міні- 
стэрства адукацыі захаваць гэ- 
тую навучальную ўстанову са 
стасусам беларускамоўнай вы- 
клікае пачуццё задавальнення. Бо 
паведамленні аб ледзь не штодзён- 
ным скарачэнні школьнай адука- 
цыі на роднай мове, пераводзе 
навучання на рускую мову ўжо 
нікога не здзіў-ляюць. Та у тг-;, 
важна, што міністр адукацыі 
адстойвае права салігорцаў ат- 
рымліваць беларускамоўную аду- 
кацыю. Адказ прагучаў на пы- 
танне нашай актывісткі Марыі 
Мацюкевіч, прозвішча якой, на 
жаль, было названа няправільна. 

Пытанне пра Нацыянальны 
універсітэт з беларускай мовай 
навучання задаў Пятро Русаў 
(Менск). П. І. Брыгадзін прызнаў 
важнасць гэтай справы, але спа- 
слаўся на вялікія матэрыяльныя 
затраты. У той жа час ён фактыч- 
на падтрымаў ідэю стварэння 
каледжаў, філіялаў ВНУ у буйных 
гарадах Беларусі. 

У сваіх адказах міністр аду- 
кацыі неаднаразова прыгадваў 
ведамасную праграму дадатко- 
вых мер па пашырэнні сферы 
выкарыстання беларускай мовы ў 


сістэме адукацыі, дзе прадугле- 
джана адкрыццё беларускамоў- 
ных груп, садкоў, гімназій, а 
таксама адпаведных плыняў у 
ВНУ ўжо ў 2002-03 гг. Менавіта 
палажэнні гэтай праграмы былі 
асноўнымі ў адказе на пытанні І. 
Хлябы. 

На канкрэтнае пытанне стар- 
шыні ТБМ А. Трусава, у якіх ВНУ 
будуць адкрытыя беларускамоў- 
ныя плыніз І верасня 2002 г., П. І. 
Брыгадзін, на жаль, не даў проста- 
га адказу. Ён толькі пералічыў 
прыклады станоўчага досведу 
функцыянавання такіх плыняў у 
БДПУ імя М.Танка, БДУ, БДЭУ і 
інш. 

Напрыканцы міністр адказаў 
на пытанні адносна сітуацыі з 
беларускамоўным навучаннем у г. 
Жодзіна, якія задалі Святлана 
Лапіцкая, Алесь Каралёў і Лявон 
Кавальчук. Прыведзеныя факты, 
лічбы сведчаць пра тое, што спа- 
дар П.І. Брыгадзін дастаткова 
добра валодае інфармацыяй, але 
выключна з такога, скажам, уну- 
трыведамаснара боку, калі тое, 
што існуе на паперы, выдаецца за 
рэальнае. . 

Трэба сказаць, што мы атры- 
малі здавальняльныя адказы не на 
ўсе нашы пытанні. Так, не пра- 
гучала адказу, як спадар міністр 
ставіцца да таго факту, што звыш 
300 чалавек, выпускнікоў бела- 
рускамоўных класаў і школ ста- 
ліцы, якія штогод становяца сту- 
дэнтамі ВНУ, не маюць магчы- 
масці навучацца на роднай мове. 
(Пытанне старшыні Менскай га- 
радской арганізацыі ТБМ А. Ані- 
сім.). Між тым, дарэчы будзе 
сказаць, што службовыя асобы 
раённых і абласных упраўленняў 
адукацыі называюць асноўнай 
прычынай, якая тармозіць паўна- 
вартаснае ажыццяўленне міні- 
стэрскай праграмы, менавіта 
адсутнасць Нацыянальнага уні- 
версітэта з беларускай мовай 
навучання. Атрымліваецца, за- 
патрабаванасць грамадства - 
ёсць, мясцовыя органы ўлады - 
разумеюць праблему, Міністэр- 
ства - мае праграму. Засталося 
зрабіць апошні крок?! 


Наш кар. 





Да 100-годдзя Міхася Зарэцкага 





з 


з 
. 


БЕЛАРУСІ 


іззая іЯ жа 


і 
Орша. Духоўнае вучызішча, 33е вучыўся Міхась Зарэцкі 79 





Дзякуючы намаганням ТБМ Міністэрства сувязі Беларусі 
выпусціла арыгіна' ную маркаваную паштоўку да 100-годд.я 
беларускага пісьменніка Міхася Зарэцкага накладам 3000 асобнікаў. 


Наш кар. 






Дзень волі ў Адэлайдзе (Аўстралія) 


Беларуская Аўтаке- 
фальная Праваслаўная ца- 
рква Святых апосталаў Пя- 
тра і Паўла ў Адэлайдзе 
святкавала дзень незалеж- 
насці Беларусі. 


Хе 16 (555) 


Беларуская аўтакефальная праваслаўная царква ў 
? 


лебень адправіў, настаяцель 
Беларускае Аўтакафельнай 
праваслаўнай парафіі ў 
Адэлайдзе, пратапрасвіцер 
Пятро Касаеацкі. Малебень 
пачаўся малітваю “Магут- 


горадзе Адэлайдзе. Пабудавана сваімі рукамі ў 
а “1961-1963 гадах: а 

заў вельмі 
ведзь за Беларусь. 
заканчэнні малебня ўсе пе- 
райшлі ў прыцаркоўную 
залу. Там сястрыцтва пры- 
гатавала вельмі смачны 
абед. Усё было поснае рыб- 
нае, але смачнае. Старшыня 
Міхась Шчурко-малодшы 
папрасіў святара дабрасла- 
віць ежу на стале. Усе ўста- 
лі. Святар сказаў малітву і 
дабраславіў ежу.Калі ўсе 
паелі старшыня адкрыў ака- 
дэмію. 

Першае слова старшы- 
ня сказаў па ангельску чаго 
мы тут сабраліся, пасля 
перадаў слова сп. У. Ака- 
вітаму. Сп. Акавіты папра- 
сіў царкоўны хор падысці 
наперад. Царкоўны хор 
адспяваў беларускі гімн 
“Мы выйдзем шчыльнымі 
радамі”, песні “Люблю наш 
край, старонку гэту”, “Грэ- 
ці год на выгнанні ў чу- 
жыне”. Сп. У. Акавіты пра- 
чытаў рэферат на тэму Дня 
незалежнасці Беларусі. Калі 
гэта адбылося і хто браў 
удзел. Было вельмі цяжка 
стаць супраць вялікае дзяр- 
жавы камуністычнай Маск- 
вы. Сп. У. Акавіты расказаў 
верш “Прысяга” Н. Арсен- 
невай і верш “25 сакавіка” 
Міхася Машары. Свята 
доўжылася аж да 4-е гадзі- 
чы. Усе разышліся весёлыя. 

“а завяршэнне ўсіх 
віншую са Святам Уваскрэ- 
шання Хрыстоза. Хрыстос 


чулую пропа- 
Па 


насці. 
людзей становіцца беспра- 
цоўнымі, вельмі шкада, што 
падае попыт на людзей з 
вышэйшай адукацыяй. Па- 
большала колькасць крымі- 
нальных спраў, пануюць 


Прафесія - сацыяльны работнік 


Ужо трэці год у нашым БДУ культуры існуе спецыяльнасць “Сацыяльная работа". 
Будучыя сацыяльныя работнікі вывучаюць тэхналогіі, якія даюць магчымасць працаваць з 
усімі катэгорыямі насельніцтва, займаюцца арганізацыяй вольнага часу, праводзіць вечары 
адпачынку, фальклёрныя і гульнёвыя праграмы, займаюцца карэкцыйна-рэабілітычнай 
работай з інвалідамі. Прафесія гэта ў наш час вельмі патрэбная і перспектыўная. 

Студэнты добра гэта ўсведамляюць і разумеюць, доказам чаго і з'яўляецца артыкул 
студэнткі І курса факультэта культуралогіі Алены Чарнышовай. 

Ст. выкладчык БДУ культуры Таццяна Гулева. 


Хто ж гэты таямнічы, 
незнаёмы сацыяльны работ- 
нік? Зыходзячы з трады- 
цыйнага пункту гледжання, 
гэта той, хто дапамагае 
людзям, якія маюць у гэтым 
патрэбу ці знаходзяцца ў 
праблемнай сітуацыі. 

Калі зараз зрабіць невя- 
лічкі экскурс у гісторыю 
сацыяльнай работы, то мы 
адразу заўважым, што яна 
зарадзілася вельмі-вельмі 
даўно. Яе выявамі былі 
царкоўна-прыходскія папя- 
чыцельствы, праваслаўныя 
брацтвы, земская сістэма 
дапамогі, філантропія, мецэ- 
нацтва, выхаваўчыя дамы і 
прытулкі, арганізацыя да- 
гляду і адукацыі дзяцей з 
анамаліямі і непаўналетніх 
злачынцаў. Гісторыя раз- 
віцця дабрачыннасці на Бе- 
ларусі пакінула нам шмат 
імёнаў: княжна полацкая 
Рагнеда, заснавальнікі ВКЛ 
Альгерд, Вітаўт і Ягайла, 
князі - магнаты Радзівілы, 
Паскевічы, Храптовічы, 
Сапегі, Сангушкі і г.д. У 
рангу найвышэйшых дабра- 
чынцаў да гэтай справы 
былі далучаны нават лены 
імператарскай сям'і ў Раз! 
сійскай імперыі. 

Аказанне сацыяльнай 


на ў нашым сённяшнім жыц- 
ці, калі рэзка ўзрасла коль- 
касць бяздомных і безда- 
глядных дзяцей, у грамад- 
стве дамінуюць матэрыяль- 
ныя, а не духоўныя каштоў- 


Усё больш і больш 


Канферэнцыя 
ТБМУу Ленінскім 


масавыя забойствы, гвалт, 
крадзёж, наркаманія, алка- 
гольная залежнасць, курэн- 
не, прастытуцыя сярод не- 
паўналетніх. Ідзе маргіналі- 
зацыя і дэградацыя насель- 
ніцтва. 

Як палегчыць долю 
гэтых людзей, як дапамагчы 
ім выйсці з крызіснага ста- 
ну? Мне здаецца, наш агу- 
льны абавязак - працягнуць 
ім руку дапамогі, дапамаг- 
чы павверыць у свае сілы, 
знайсці сябе. 

Аб'ектам сацыяльнай 

работы з'яўляюцца тыя, хто 
не можа існаваць без пабоч- 
най дапамогі. Як жорстка 
гэта не гучыць, але можна 
прывесці шмат прыкладаў з 
гісторыі, калі парушаліся 
юрыдычныя (грамадзянскія) 
правы асоб з фізічнымі ад- 
хіленнямі. Мала гэтага, 
людзі сабе ча пацеху нават 
рабілі інванідаў. Дзяцей з 
малазабяспечаных сем'яў 
куплялі і пэўны час трымалі 
ў бочцы - на паверхні былі 
толькі рукі, ногі, галава, - у 
выніку развіваліся карлікі. 
Яны звычайна былі пры- 
дворнымі блазнамі, скамаро- 
хамі. Жорсткая чалавечая 
камедыя!.. Праўда Шэкспі- 
ра: усё наша жыццё - тэатр. 
Бессардэчныя, чэрствыя 
людзі здзекаваліся, глумілі- 
ся, смяяліся з фізічнага ка- 
лецтва, якое яны самі і на- 
радзілі. 

Характэрная рыса ча- 
лавечай асобы - амбіва- 
лентнасць. У чалавеку ад 
самога нараджэння змага- 
юцца дзве сілы: дабро і зло. 
Наша жыццё з яго спрад- 
вечнымі загадкамі і сюр- 
прызамі - гэта пастаянны 
рынг, на якім перамагае то 
белы, то чорны баец. Калі 
перамагае белая сіла, то 
сістэма існавання знаходзіц- 


ца ў раўнавазе, гэта міра- 
любівы, спакойны перыяд; 
гармонія свядомага і пад- 
свядомага пачатку. Але 
калі перамогу атрымліва- 
юць чорныя сілы, то кацёл 
інстынктаў закіпае, раўна- 
вага з лёгкасцю цацачнага 
доміка разбураецца, і чала- 
век становіцца злым, агрэ- 
сіўным ці, наадварот, пасіў- 
ным, апынушыся адзін на 
адзін са сваімі нявыраша- 
нымі праблемамі. 

У гэты час за сваю 
працу і бярэцца сацыяльны 
работнік, які дапаможа ад- 
навіць спакой і страчаную 
раўнавагу. Гэты чалавек - 
сапраўдная квінтэсэнцыя 
разнастайных пазнанняў і 
тэорый, уменняў і магчы- 
масцяў. Ён і філосаф, і 
псіхолаг, і педагэг, і юрыст, 
і медык, і сацыёлаг, а калі 
ўлічваць тое, што ён яшчэ і 
арганізатар вольнага часу, 
то такая асоба проста вель- 
мі неабходная. Я лічу, 
кожны з нас павінен пакі- 
нуць пасля сябе памяць, 
перадаць эстафетную па- 
лачку наступнаму пакален- 
ню. Кожны “зой зень па- 
трэбна пражыць так, быц- 
цам бы ён апошні хто ведае, 

колькі нам адведзена ўзды- 
хаў і выдыхаў. 

Таму своеасаблівым 
гімнам для мяне як сацыяль- 
нага работніка сталі радкі 
П. Панчанкі: 

Той дзень прапаў 

і страчаны навечна, 
Калі ты не зрабіў таго, 

што мог. 
Калі не паспрыяў 
ты чалавеку, 
Няшчыры быў, 
зманіў, не дапамог... 


Алена Чарнышова, 
студэнтка 112 а гр. 
ФК БДУ культуры. 





ТБМ мае “Новы час” 


Нездарма кажуць, што, калі добра пагрукацца ў 


чыесьці дзверы - Вам напэўна адчыняць. 


Менская 


гарадская арганізацыя ТБМ, добра падрыхтаваўшыся, 
падала адпаведныя паперы і зарэгістравала газету “Новы час”. 
Дзеля справядлівасці, трэба сказаць, моцна “грукаць у 
дзверы” Міністэрства інфармацыі не давялося. Усе 
дакументы былі прынятыя з першага разу. Напэўна, нам 
дапамагла яшчэ і падтрымка Беларускай асацыяцыі 
журналістаў. За што мы шчыра ўдзячны. 

Пасведчанне аб рэгістрацыі мы атрымалі 25 сакавіка. 
Менавіта з гэтай гістарычнай даты пайшоў адлік “Новага 
часу”. Надзвычай прыемна. І сімвалічна. А гэта ў сваю 
чаргу шмат да чаго абавязвае. 

Зараз рэдакцыйная калегія рыхтуе выпуск першага 
нумара. Да хуткай сустрэчы на старонках “Новага часу”! 

Галоўны рэдактар газеты “Новы час” 
Алена Анісім. 





выбарчая канферэнцыя Ра- 
ды ТБМ Ленінскага раёна г. 
Менска. р Прысутнічалі 
прадстаўнікі З суполак раё- 
на: Лошыцкай, Свіслацкай і 
суполкі КХП БНФ. Стар- 
шынёй Рады ТБМ Ленін- 
скага раёна абралі сп. Груз- 
нову Тамару, намеснікам - 
Суслова Міколу, сакрата- 
ром - Ілюкевіча Уладзіміра. 

Шмат выступоўцаў 
турбавалася пра далейшы 
лёс мовы, пра расейска- 
моўныя назвы устаноў, кра- 
маў раёна. Былі прапановы 
на распрацоўку тактыкі 
асветніцкай працы ў раёне і 
працы з бацькамі. Удзел у 
працы канферэнцыі пры- 
нялі: Галай А., Лемеш Я., 
Савіцкі М., Апрышка А., 
Лагутаў А., Соўпель Л., 
Ілюкевіч с л., С ашэўскі Я., 
Капарыха М. 


Святкаванне Дня волі 24.03.2002 года ў Адалайдзе 


пы Божа”, усе сталі на кале- 
ні і адспявалі малітву, двое 
трымалі сцягі: беларускі 
бел-чыровна-белы і аўстра- 
лійскі. Пратапрасвіцер ска- 


У нядзелю 24 сакавіка 
2002 г. парафія ўрачыста 
адзначыла гэты дзень. Пас- 
ля Божае службы, адбыўся 
малебень за Беларусь. Ма- 


Уваскрос! Жадаю Вам усім 
весела правесці святы. 


С пашанаю 
Уладзімір Акавіты. 


Дзень волі ў Севастопалі (Украіна) 


84-я ўгодкі абвяшчэння Беларускай Народнай Рэспублікі разам з беларусамі ўсяго 
свету 24 сакавіка адзначыла Севастопальскае таварыства беларусаў імя Максіма 
Багдановіча “Пагоня“. 

Лесвіца Матроскага бульвару была ўпрыгожаная бед-чырвона-белымі беларускімі 
і ўкраінскімі сцягамі. На транспаранце, які знешне нагадваў ветразь, па-беларуску былі 
напісаныя святыя словы: “Жыве Беларусь! Свабода. Незалежнасць. Дзяржаўнасць.” 
Старшыня Таварыства Валер Барташ зачытаў прывітанне прэзідэнта Рады БНР Івонкі 
Сурвілы. У ягоным выступленні прагучаў заклік мацаваць украінскую дзяржаўнасць, 
выканаць свой грамадзянскі абавязак на выбарах у Вярхоўную Раду Украіны. У мітынгу 
бралі ўдзел сябры Севастопальскай праваабарончай групы і Саюзу украінак, грамадзяне 
Беларусі. Удзельнікі мітынгу выканалі “Пагоню” Максіма Багдановіча і прынялі зварот 
да ўсіх беларусаў свсту з заклікам мацаваць Белару.кую дзяржаву. 

Паводле матэрыялаў газеты “Слава Севастопаля” Ле 56 за 2002 год. 

Падрыхтавала да друку Трына Марачкіна. 


Літаратурны музей Максіма Багдановіча сумесна з 
музеем Т. Шаўчэнкі запрашае наведаць новую 
выставу 
“Культурныя сувязі Беларусі і Украіны” 

Вы ўбачыце невядомыя дагэтуль цікавыя архіўныя 
дакументы, фотаздымкі, праслухаеце незабыўную 


экскурсію аб літаратурных шляхах пісьменнікаў гэтых 
краін. 

Музей знаходзіцца па адрасу: г. Менск, вул. М. 
Багдановіча 7 а (Траецкае прг..месце). 

Выстава працуе штодзённа з І. да 19 гадзін. 

Уваход для навучэнцаў - БЯСПЛАТНЫ. 


дапамогі тым, хто адчувае 
ў ёй нястачу, было актуаль- 
на заўсёды. Але сацыяль- 
ная работа асабліва патрэб- 
раене 
09.04.2002 г. адбылася 





Наш кар. 








“Кас 


(Працяг. Пачатак у папярэднім нумары.) 


Радзіві л. Я стаміў цябе, слаўны кароль. Але ж 
пацярпі. Дай адвесці душу, бо збалелася да знямогі ад 
няшчасцяў майго краю... 

23 жніўня зноў сустрэўся з загонамі Трубяцкога, які 
знайшоў брод на той самай Друці і пагражаў акружэннем 
астатку майго войска. Адышоў да цяпер ужо знакамітага 
сяла Шапялевічы. Прадбачыў немінучае паражэнне, дык 
хоць абоз са зброяй, рыштункам і гарматамі выратаваць 
хацеў. Маскавіты пайшлі трыма калонамі. І пакуль 
ліцьвіны мае змагаліся з першай, дзве другія абышлі нас з 
флангаў. Перад пагрозай акружэння жаўнеры кінуліся 
ўцякаць. Я яшчэ спадзяваўся выратаваць становішча і 
рынуўся ў бой ды нарваўся на немінучую смерць. Адзін 
раз паручнік нямецкай пяхоты Графенберг засланіў мяне 
ад кулі і рагаціны, а другі раз куля зваліла пада мною каня, 
і я параніў нагу. Маскалі ўбачылі гэта. З паловы сотні маёй 
надворнай харугвы засталося толькі пяць чалавек. І яны 
да апошняга баранілі свайго важара. У гэты момант 
падаспеў з аддзелам пяхоты мужны Юшкевіч і адкінуў 
маскавітаў. Але паратунку ўжо не было. Вораг дамогся 
сваёй перамогі. Невялікія рэшткі майго апошняга войска 
ратаваліся ўцёкамі. Уцякаў і я. Прабіраўся па балотах, 
узброены толькі гэтай шабляй, што кранула Гансеўскага. 
Тысяча, а мо і болей маіх вояў загінула ў тым баі. Да 
Барысава і той Бярэзіны вывеў мяне мясцовы селянін. 

Ян Казімір. І як скора чакаць цара на Свіслачы 
ці Нёмане? 

Радзівіл. Цар абламаў рогі, упёрся ў Бярэзіну, а 
цяпер і зусім з'ехаў у Маскву і адвёў частку войска, не 
завяршыўшы планаваны паход. 

Ян Казімір. І што будзем рабіць? 

Радзівіл. Што будзе рабіць каралеўская 
вялікасць, не ведаю, а я збіраю новае войска ў Смілавічах. 
Рассылаю панам граматы, каб сялян і мяшчан-выбранцаў 
навучалі ратнай справе ды слалі да мяне. Скажу шчыра, у 
шляхту веру мала. Чакаю дапамогі ад Рэчы Паспалітай, 
калі яна сапраўды не хоча вясною бачыць у Варшаве і 
Кракаве “тишайшего” Аляксея Міхайлавіча. 

Ян Казімір (задуменна). Як трагічна усё 
складваецца... 

Радзівіл. Яшчэ не усё згу9лена. У глыбокім тыле 
захопнікаў яшчэ бароняцца цвержы :. іебска, старога 
Быхава і зноў адваяваная Друя. Супраць варожых станаў 
падымаюцца сяляне, якіх я некалі так жорстка караў за 
бунты. Цяпер паеду менавіта да іх... вініцца і падымаць, 
каб калашмацілі ворага, дзе толькі можна -- з лесу, з яру, 
засады ці начным налётам, як гэта умеюць рабіць мужыкі- 
беларусцы, якіх маскалі шышамі клічуць і баяцца, як сваёй 
смерці. 

Тышкевіч. Будзем спадзявацца, што Бог 
прымірыць гетмана вялікага з гетманам польным на 
карысць агульнай святой справы, а яснавяльможнага 
караля і яго рыцара Януша Радзівіла я дабраслаўляю на 
вычын у імя агульнае Айчыны нашае Рэчы Паспалітай двух 
народаў. Аман! (Дае пацалаваць крыж каралю і вялікаму 
гетману). 

Заслона. 


Дзея другая 
УШ 


Царская палата. Аляксей Міхайлавічнеў 
гуморы выкрочвае па палаце. Адчыняюцца дзверы, уваходзіць 
патрыярх Н іка н, накіроўваецца да цара. 


Ніка н. Мір дому твайму, вялікі гасудар! 
(Працягвае руку для пацалунка). 


Аляксей Міхайлавіч "не заўважае" рукі 
патрыярха, ўхілаяецца ад лікавання, ідзе да трона, у адну 
руку бярэ скіпетр, у другую -- дзяржаву. Займае сваё 
царскае мейсца. Н іка н губляецца. 


Нікан. З вяртаннем... З вялікай перамогай, слаўны 
цар усяе Русі!.. 

Аляксей Міхайлавіч. З якой перамогай?.. 
(Выкарыстаўшы паўзу разгубленасці Нікана.) Даўно не 
бачыліся, патрыярх. Хачу пагаварыць з табою “па душах”. 

Нікан (ачомаўшыся). А чаму раптам толькі 
патрыярх? І на вітанне майго свяцейшаства вялікі гасудар 
не адказаў, і ад лікавання ўхіліўся? Чым жа я заслужыў 
такую непавагу перад вялікім гасударом, пакуль у яго 
адсутнасць дзяржаву на сваіх плячах трымаў і паству яе 
вёў?.. 

Аляксей Міхайлавіч. Вялікі гасудар Аляксей 
Міхайлавіч парля роздуму і пэўных назіранняў прыйшоў 
да высновы, што патрыярх з царскімі абавязкамі не 
Заснавальнік: 

ТБМ імя Францішка Скарыны. 
Пасведчанне аб рэгістрацыі: 

Хб 83 ад 28 чэрвеня 1996 г. 

Адрас рэдакцыі: 

220005, г. Менск, вул. Румянцава, 13. 


Адрас для паштсвых адпраўленняў: 

231300, г. Ліда-2, п/с 7. - 

Е-тай; пэдіфа!іпеуо.ггофпо.Бу 
ВрЛЬт.оге.Бу/аз/ 




















Рэдактар Станіслаў Суднік 


Рэдакцыйная калегія: 
Алена Анісім, Вадзім Болбас, 
Міхась Булавацкі, Людміла Дзіцэвіч, 
Ірына Марачкіна, Леакадзія Мілаш, 


Алесь Петрашкевіч, 
Уладзімір Содаль, Станіслаў Суднік, 
Павел Сцяцко, Алег Трусаў. 


Хе 16 (555) 


ўсё 


Трагедыя ў дзвюх дзеях 


ўправіўся, многае наблытаў, уладаю злоўжываў, а таму 
ад гэтага часу будзе ў царстве адзін вялікі гасудар, а ўсе 
астатнія -- набліжанымі яго па волі яго і, вядома ж, слугі 
верныя. 

Ніка н. Патрыярх Нікан -- слуга Госпаду Богу. 

Аляксей Міхайлавіч. Перад Богам, як я 
разумею, усе роўныя, у тым ліку і мае прыбліжаныя, якія 
на слугу божага патрыярха Нікана скардзяцца вялікаму 
гасудару. І гаворка будзе доўгай і непрыемнай не толькі 
мне, але і табе. 

Нікан. Я ашаломлены... 

Аляксей Міхайлавіч. А я незадаволены!.. 
Табой, патрыярх, незадаволены. Мне стала вядома, што ў 
маю адсутнасць чальцы камісіі баярскай думы, з якой ты 
не лічыўся і якую ігнараваў, а таксама суддзі прыказныя 
выклікаліся ў патрыяршы палац і там гадзінамі чакалі 
прыёму. У час жа прыёмаў патрыярх Нікан вёў сябе 
пагардліва, бы вялікі гасудар, а гэта значыць, як цар і 
павяліцель, у тым ліку і ў адносінах да самых радавітых 
баяраў, на якіх царства трымаецца. Адзін з іх напісаў мне, 
што міністры цара 1 яго набліжаныя сядзяць доўгі час каля 
вонкавых дзвярэй, пакуль патрыярх Нікан, што ўявіў сябе 
царом, не дазволіць ім увайсці; і ўваходзяць яны з 
надзвычайным страхам, пры гэтым да самага канца сваёй 
справы стаяць на нагах, як ты зараз перад царом 
сапраўдным, а калі нарэшце выходзяць, патрыярх 
прадаўжае сядзець. Яны не толькі вымушаны былі 
пакорліва цярпець, але дзеля сваёй бяспекі і рабалепства- 
ваць (з іроніяй) перад вашым свяцейшаствам, Нікан! 

Нікан (крыху перапалохана, устрывожана). 
Няхай мне даруе Бог, калі я некага пакрыўдзіў гснаўмысна. 

Аляксей Міхайлавіч. Супраць Бога я не 
пярэчу. 

Нікан. Вялікі гасудар, ці ж не Я -- асноўная апора 
царская. Ці ж не мне давер вашай вялікасці быў, як нікому 
іншаму?! 

Аляксей Міхайлавіч. Не выхваляйся гэтым, 
патрыярх! Мы, Раманавы, цябез мардвы, з халопаў узвысілі, 
Мікіта Мінаў... За адвагу“ ваю! , дзелавітасць я ўраўняў 
цябе з сабою, а ты не толькі царом сябе ўявіў, а на галаву 
цару сеў. Яшчэ крыху і на пасад мой узлезеш, да посаха 
свайго ў другую руку дзяржаву маю возьмеш?! (Ківае на 
дзяржаву): І народ за год паспеў раскалоць на сваіх і 
“раскольнікаў”! У час вайны раскалоў! Дык хто ж у нас 
галоўны раскольнік?! Мо таму і чума раптам на Маскву 
прыйшла?.. (Спакайней.) І рэформу сваю выкарыстоў- 
ваеш, каб вывесці царкву з-пад майго апекавання царскага. 
Ці не твае словы: “Свяшчэнства вышэй царства?! Уладу 
патрыяршую супраць улады царскай ставіш! 

Нікан (умольна). Дазволь жа сказаць мне, вялікі 
гасудар... 

Аляксей Міхайлавіч (ціха, але унушальна). 
Не дазволю!.. А сам гаварыць з табой буду пра боскае 
паходжанне толькі царскай улады, а не пра тое, што 
“свяшчэннасць вышэй царства”. І ты гэта запомні, Мікіта 
Мінаў! 

Нікан. Пры недаверы такім... 

Аляксей Міхайлавіч. Неперапыняй цара! Бо 
самае галоўнае скажу: ад гэтага часу пры мне і пад маёю 
царскай рукою будзе дзейнічаць Прыказ таемных спраў. 
Ён пад маім наглядам і будзе кіраваць найважнейшымі 
справамі дзяржаўнымі і вайсковымі. 

Нікан (цвёрда, з годнасцю). Пры недаверы такім 
і абразе найвышэйшага духоўнага сану я пакіну палату 
вялікага гасудара каб параіцца з Богам перад тым, Як Я, 
зняважаны, пакіну патрыяршую кафедру, здыму з сябе 
патрыяршае аблачэнне і сімвал свайго сану -- посах 
мітрапаліта Пятра. (Стукае адзін раз посахам у падлогу). 
Ні халопства, ні манастыр мяне не палохаюць. 

Аляксей Міхайлавіч. Гэта пахвальна. Але 
не раю нават патрыярху пужаць цара. І неразумнаму 
зразумела, што ў абставінах, у якія трапіла дзяржава у 
сувязі з няўдачамі у вайне, злажэнне з сябе сану патрыярха 
выкліча смуту на Русі, якая нікога не памілуе, як і я, між 
іншым, не памілую патрыярха. Гэта цябе і ратуе. Так што 
няхай ваша свяцейшаства спакойна сядзе супраць цара за 
стол наспеўшай бяседы, а цар падзеліцца сваімі “перамога- 
мі” у вайне, у якую мы разам уліплі, не дасягнуўшы 
поспехаў, на якія разлічвалі. (Лакідае скіпетр і дзяржаву 
на пасадзе, а сам садзіцца за стол. Пакланіўшыся, насупраць 
садзіцца Нікан.) І казацкі верхавода Хмяльніцкі і ваша 
свяцейшаства запэўнівалі мяне, што украінцы і беларусцы 
праваслаўнай веры з нецярпеннем чакаюць маіх вызволь- 
ных войскаў. І я паверыў! А насамрэч мітрапаліт Сільвестр 


Язэп Палубятка, 
юдуіта Піскун, 

Косаў і кіеўскае праваслаўнае святарства, пра што 
патрыярху вядома, да гэтага часу адмаўляюцца прысяг- 
нуць цару і твайго свяцейшаства не прызнаюць за абаронцу 
праваслаўнай веры, не кажучы ужо пра чэрнь нявольную. 
А што да беларусцаў, то яны за малым выключэннем, 
аказалі майму войску такое супраціўленне, якога яно яшчэ 
ніколі не сустракала ў Вялікім Княстве. Як гэта разумець?! 

Нікан. Вялікі гасудар... 

Аляксей Міхайлавіч (Не зважае на рэпліку 
“Нікана). Справакаваныя табой праз святароў лісты 
беларусцаў да цара і патрыярха, што ў іх нібыта ёсць 
вялікае жаданне, каб ім ўсім быць пад маёю высокай 
царскай рукою, правакацыямі і засталіся. Але ж ці не яны, 
ці не ты з імі стварылі ў цара і ягонага атачэння ўражанне 
лёгкай перамогі над Вялікім Княствам. (Перадражнівае.) 
Варта толькі вялікаму гасудару ступіць туды нагою, 
пераконваў мяне мой “собінны” сябар Нікан, як усе 
праваслаўныя беларусцы з хлебам-соллю сустрэнуць 
царскае войска і разам з ім будуць біць ляхаў. Маўляў, 
вось ён той момант, калі можна будзе заваяваць не толькі 
Княства, але падступіцца і да каралеўства Яна Казіміра. 
Як было ўтрымацца ад такой салодкай спакусы?.. Не 
утрымаліся... абодва не ўтрымаліся! Але твой грэх, 
патрыярх, большы за мой! Інакш бы я не зазімаваў на 
Бярэзіне. А ў якое дзярмо войска маё ўляпалася, дзякуючы 
тваім парадам, зараз нам ваявода Шарамеццеў давядзе. 
(Звоніць у званочак). 


Уваходзіць Ш арамеццеў, нізка кланяецца. 


Далажы нам, ваявода, пра нашы справы ў Вялікім 
Княстве і без звычайных прыўкрасаў. Яго свяцейшаства 
хоча ведаць праўду, нават горкую. 

Ш арамецце ў разгортвае паперы, але толькі час 
ад часу заглядае ў іх, дакладваючы па памяці. 


Шарамеццеў. Вялікі гасудар, справы нашы ў 
Вялікім Княстве няўцешныя, калі не сказаць трагічныя. 
Пачну хоць з таго, што загад вашай вялікасці на заваёву 
Барысава, а пасля наступ на Менск, Слуцк, Слонім і 
Бярэсце ваяводам Бутурліным не выкананы. Упарта ў 
нашых тылах абар .чяецца Віцебск, Магілёў, Быхаў. Нават 
дробныя гарады на захопленай намі тэрыторыі стаяць 
насмерць. Тыя ж паршывыя Усвяты біліся дзень і ноч 
бесперапынна аж восем сутак. Тое ж было пад Суражам, 
Лужай, Рэзіцай, Горамі. Галоўныя сілы нашы на пачатку 
вайны, пра што ваша вялікасць і ваша свяцейшаства 
ведаюць, на чатыры месяцы завязлі у баях за Смаленск, 
што скавала каля 40 тысяч нашага войска. Вядома і тое, 
што горад літаральна ашчэрыўся. Ліцьвіны на галовы 
нашым са сцен цвержы нават вуллі з пчоламі кідалі, не 
кажучы пра ўсё іншае, што толькі можна было кінуць ці 
выліць. Мы згубілі 7 тысяч толькі забітымі ды яшчэ больш 
15 тысяч параненымі. Чатыры разы адбівалі нашы наступы 
абаронцы Гомеля ды і самі рабілі вылазкі. У адным з баёў 
тут загінуў казацкі палкоўнік Сцяпан Пабадайла. Чачэрск 
узяўшы, нашы супраціўных мячу аддалі і малых і старых, 
а залогу, якая вырвалася з аблогі, казакі перанялі каля 
Быхава і пасеклі на капусту, а дамагліся жорсткасцю 
адваротнага. Не жах, а гнеў і смеласць у ліцьвінаў 
узбудзілі. І жыхары старога Быхава заявілі: лепш у дамах 
сваіх памерці, чым у няволю з волі саміх сябе аддаваць. 
Ды што Быхаў?.. Упартасць ворага ў барацьбе за свае 
гарады сарвала план хуткай вайны. Не мне вашай вялікасці 
і вашаму свяцейшаству расказваць, якія сур'ёзныя страты 
ў ратніках мы панеслі. Так што працягваць паход глыбокай 
восенню ды зімою, як ваяводы лічаць, было немагчыма. 
На захопленых землях сёння змагаецца 40 тысяч нашых 
ваяроў ды 20 тысяч казакаў Хмяльніцкага. Так, я не 
агаварыўся. Змагаецца днямі і начамі. Паднялася супраць 
нас не столькі шляхта, колькі мужыкі-беларусцы, як 
каталіцкай, так і праваслаўнай веры. Нам здрадзілі нават 
тыя, хто цалаваў крыж Вам, вялікі гасудар, і Вам, ваша 
свяцейшаства. Яны рынуліся ў лясы шышамі і, аб'яднаў- 
шыся ў аддзелы, наносяць адчувальныя ўдары па нашых 
залогах і лагерах, аддзелы самаабаронцаў громяць і паляць 
вёскі і маёнткі шляхты, якая прысягнула вашай манаршай 
светласці. 

На Мсціслаўшчыне, напрыклад, дзейнічае аддзел 
шышоў у З тысячы сялян на чале са сваім мужыцкім 
палкоўнікам. На Смаленшчыне ў іх таксама 5 тысячы 
мужыкоў і 300 драгунаў. Нам здрадзіў і перайшоў на бок 
Радзівіла з аддзелам У 6 тысяч казакаў нават так званы 
“беларускі палкоўнік” Паклонскі, якому вялікі гасудар 
асабіста надаў гэта высокае званне і на якога былі 
спадзевы, што ён падыме і павядзе беларусцаў на ляхаў. 


(Працяг у наступных нумарах.) 

